



MARK MUSÙ

Direttur għall-Iżvilupp
Strateġiku u Relazzjonijiet
Internazzjonali – Dipartiment
tas-Sigurtà Soċjali

djar lil kull min għandu dhul ta' anqas minn €23,983 fis-sena se tkun kemmxejn differenti minn tas-soltu. Fil-fatt se tkun formola personalizzata li se jkun fiha d-dettalji tal-benefiċċjarji u l-informazzjoni l-oħra rilevanti li d-Dipartiment diġà għandu dwar il-każ, u l-applikanti kulma jridu jagħmlu huwa li jimlew l-informazzjoni nieqsa jew jirrangaw l-informazzjoni li tista' tkun żbaljata u jipprovdu d-dokumenti meħtieġa.

Ta' min isemmi li kull min qiegħed fuq l-għajjnuna soċjali mhux se jirċievi din il-formola għax il-pagament tal-allowance tat-tfal se jibqa' għaddej bla waqfien u bl-oghla rata imsem-mija fuq, sakemm ma jkunx hemm tibdil fiċ-ċirkostanzi. Jekk ikun hemm tibdil fiċ-ċirkostanzi hu importanti hafna li jsir rapport fl-eqreb uffiċċju distrettwali.

Il-metodu tal-hlas

L-allowance tat-tfal għal min għandu dhul ta' anqas minn €23,983 fis-sena tithallas bil-quddiem kull tliet xhur – fl-ewwel Sibt ta' Jannar, April, Lulju u Ottubru. Jiġifieri l-ammont dovut ta' sena jinqasam f'erba' pagamenti matul is-sena. Naturalment meta jkun hemm tibdil fiċ-ċirkostanzi jew twelid ta' trabi godda, isiru hlasijiet addizzjonali fil-frattemp.

Min għandu dhul ta' aktar minn €23,983 fis-sena u allura jithallas l-allowance tat-tfal minima, dan jirċievi pagament darba fis-sena fl-ewwel Sibt ta' Jannar. Il-pagament tal-allowance tat-tfal isir biss b'depożitu f'kont bankarju tal-għażla tal-benefiċċjarji.

Il-benefiċċju għal tfal b'diżabbiltà

Min għandu tfal b'diżabbiltà' fiżika jew mentali, minbarra l-allowance tat-tfal normali msemmin fuq, jista' jkun intitolat ukoll għal allowance għal tfal b'diżabbiltà.

Il-kriterji biex tibbenefika minnha huma identiċi għal dawk tal-allowance tat-tfal hliet għal żewġ fatturi ewlenin – (i) it-tifel jew tifla jridu jkunu ċertifikati li minn bord mediku tad-Dipartiment li qed ibatu minn diżabbiltà' fiżika jew mentali, u (ii) tithallas l-istess rata bażika lil kull min jikkwalifika irrispettivament mid-dhul tal-ġenituri.

Biex wiehed japplika għal din l-allowance irid isegwi l-istess procedura kif spjegajt aktar qabel bid-differenza li mal-applikazzjoni l-ġenituri jridu jissottomettu evidenza medika dwar id-diżabbiltà ta' wliedhom.

Wara li t-tfal ikunu eżaminati minn bord mediku tad-Dipartiment, dan jista' jagħti parir lid-Direttur tas-Sigurtà Soċjali li (i) jew tithallas din l-allowance sakemm jagħlqu s-16-il sena,

(ii) jew tithallas għall-perjodu speċifiku li malli jgħaddi jkun irid isir eżami għdid, (iii) inkella l-bord mediku jista' jikkonkludi li tfal m'għandhomx diżabbiltà li tintitolahom għal din l-allowance. Ir-rata tagħha hi ta' €16.31 fil-ġimgħa jew €848.12 fis-sena. Din tithallas b'żieda mal-allowance normali tat-tfal u bi tliet xhur bil-quddiem.

Kont taf li...

• Jekk inti qed tiffosterja xi tfal jew tinsab interessat li tiffosterja xi tfal fil-futur, jeżisti benefiċċju fi flus li jista' mhux biss jgħinek finanzjarment iżda wkoll jinkuraġġik li tagħmel dan?



• Ir-rata ta' benefiċċju għall-fostering hija ta' €70 fil-ġimgħa jew €3,640 fis-sena. Kwalunkwe familja, koppja miżżewġa, u individwi (f'ċertu każi partikolari biss), irrispettivament mill-età, klassi, razza jew reliġjon, jistgħu isiru foster carers wara li jingħataw taħriġ apposta, u wara li ssir evalwazzjoni tal-kapaċità tagħhom u eventwalment approvazzjoni mill-Bord għall-Fostering u l-Adozzjoni.

• Għal aktar taħriġ dwar il-fostering u x'tista' tagħmel jekk inti interessat li tiffosterja tista' tagħmel kuntatt mal-Fostering Service fi hdn l-Aġenzija Appogg fuq in-numru tat-telefon 22959000 jew iżzur is-sit http://www.appogg.gov.mt/childrenservices_fostering.asp

Staqsijiet l-ur Mark Musù billi tikteb lil:

**Paġna Sigurtà Soċjali, l-orizzont,
A41 Qasam Industrijali,
Marsa, MRS3000**

inkella b'imejl bis-sugġett "Paġna Sigurtà Soċjali" j-indirizz ittri@unionprint.com.mt. Il-mistoqsijiet iridu jkunu ta' interess ġenerali, mhux każi privati jew personali.